

Ба Шурои диссертатсионии 6D.KOA-024-и  
назди Донишгоҳи миллии Тоҷикистон  
(734025, ш. Душанбе, хиёбони Рӯдакӣ, 17)

### ТАҚРИЗ

ба автореферати диссертатсияи Суфиев Садриддин Насридинович дар мавзуи «Ҳамкорихои илмӣ-адабӣ ва фарҳангии Ҷумҳурии Тоҷикистон бо Ҷумҳурии Ҳиндустон ва Ҷумҳурии Исломии Покистон (охири асри XX - ибтидои асри XXI)» барои дарёфти дараҷаи номзади илмҳои таърих аз рӯйи ихтисоси 07.00.15 – Таърихи муносибатҳои байналмилалӣ ва сиёсати хориҷӣ (илмҳои таърих). – Душанбе, 2023. – 53с.

Яке аз масъалаҳои муҳими дипломатияи тоҷик, бе шубҳа, дар сатҳи ҷанҷавӣ ва ихтисосӣ омӯхта нашудани равобити Тоҷикистон бо дигар давлатҳои ҷаҳон ба шумор меравад. Дар ин замина, таълифи рисолаи мазкур қадами муҳимест, чиҳати ҳалли бахше аз масъалаи мазкур, дар мисоли омузиши ҳамкорӣҳои илмӣ-адабӣ ва фарҳангии кишвари мо бо кишварҳои ба мо дӯст Ҷумҳурии Ҳиндустону Покистон мебошад. Зарурияти таҳқиқи мавзуи рисола ҷои шубҳа нест.

Дар ин радиф, давлатҳои Осиёи Ҷанубӣ дар мисоли Ҳиндустон ва Покистон натавонанд мувофиқи ҳислати раванди ҷаҳонишавӣ рафтор менамоянд, балки онҳо худ намуна ва таҷриба барои дигар кишварҳои олам гаштаанд. Таҳқиқоти диссертатсионии Суфиев Садриддин Насридинович маҳз ба таҳлили ҳам амсилаҳои рушди ҳамкорӣҳои илмӣ-фарҳагии давлатҳои номбурда ва ҳам ба сатҳи сифати ҳамкорӣҳои гуногунсамтаи Ҷумҳурии Тоҷикистон бо Ҷумҳурии Ҳиндустон ва Ҷумҳурии Исломии Покистон (охири асри XX - ибтидои асри XXI) бахшида шудааст.

Дар рисолаи мазкур муҳаққиқ таърихи ҳамкорӣҳои Тоҷикистонро бо кишварҳои Ҳиндустону Покистон мавриди омӯзиш қарор дода, ташаккули ҳамкорӣҳои фарҳангии ин кишварҳоро дар охири асри XX ва

аввали асри ХХІ баррасӣ карда, истиқрор ва инкишофи ин ҳамкорихоро таҳлил намуда, рушди ҳамкорихои илмӣ-фарҳангии Ҷумҳурии Тоҷикистонро бо ҷумҳуриҳои фавқуззикр мавриди таҳқиқ қарор додааст. Муаллиф мушкилихоро дар самти ҳамкорихои ҷонибҳо муайян намуда, тавсияву пешниҳодҳои ҷолибро барои рушди афзалиятноки ҳаматарафаи ҳамкорихои илмӣ-адабӣ ва фарҳангӣ иброз доштааст. Ҷумҳурии Тоҷикистон дар гули 30 соли истиқлоли хеш тавонист, ки бо барқарор намудани муносибатҳои судманд бо кишварҳои дунё, созмонҳои байналмилалӣ ва минтақавӣ марҳала ба марҳала мавқеи сиёсии худро дар арсаи ҷаҳонӣ мустаҳкам гардонад. Имрӯз Тоҷикистон робитаҳои байналмилалии худро дар ҳавзаҳои мухталиф, махсусан дар Осиёи Ҷанубӣ бо пайгири аз сиёсати «дарҳои кушода» муваффақона пеш мебарад. Дар ин самт, тавсеаи робитаҳои мутақобилаи Ҷумҳурии Тоҷикистон бо Ҷумҳурии Ҳиндустон ва Ҷумҳурии Исломии Покистон дар соҳаҳои илмӣ-адабӣ ва фарҳангӣ ҷанбаи калидии сиёсати хориҷии давлат ба ҳисоб меравад.

Ҳоло Ҷумҳурии Ҳиндустон яке аз кишварҳои калидии қитъаи Осиё маҳсуб меёбад ва дар сиёсати хориҷии Ҷумҳурии Тоҷикистон ба бештар таҳким бахшидани муносибатҳои Тоҷикистон ва Ҳиндустон аҳаммияти пайваستا дода мешавад. Дар ин самт, густариши ҳамкорихои дуҷониба дар доираи Шурои муносибатҳои фарҳангии Ҳиндустон (ICCR) аҳаммияти хосса дорад.

Ҳамин тавр, дар асоси мазмуни автореферат метавонем бо боварии комил гуем, ки диссертатсияи Суфиев Садриддин Насридинович таҳқиқоти пурра анҷомёфта буда, мувофиқ ба талаботи муқаррарнамудаи ҚОА-и назди Президенти Ҷумҳурии Тоҷикистон иҷро шудааст. Автореферати рисола мазмуни онро дуруст инъикос менамояд. Диссертант роҷеъ ба рисолаи худ 7 мақоларо дар маҷаллаҳои тақризшаванда аз ҷоп баровардааст.

Чунин меҳисобам, ки автореферат дар сатҳи баланди илмӣ ва бо риояи тамоми талаботҳои пешниҳоднамудаи Комиссияи олии аттестатсионии

назди Президенти Ҷумҳурии Тоҷикистон навишта шудааст ва муаллифи он – Суфиев Садриддин Насридинович сазовори дарёфти дараҷаи илмӣ номзади илмҳои таърих аз рӯйи ихтисоси 07.00.15 – Таърихи муносибатҳои байналмилалӣ ва сиёсати хориҷӣ (илмҳои таърих) мебошад.

Номзади илмҳои таърих



**Умаров Абдуллоҳоча  
Қурбонхоҷаевич**

Суроға: 734003, Ҷумҳурии Тоҷикистон,  
ш. Душанбе, х. Рӯдакӣ, 121, ДДОТ ба номи С. Айни,  
тел.: +992 934237985.

**Имзои н.и.т. А.Қ. Умаров-ро тасдиқ мекунам  
Сардори раёсати кадрҳо  
ва корҳои махсуси ДДОТ  
ба номи Садриддин Айни**



**А. Мустафозода**

01.02.2023